

# LEHEN IL-PARROĊĊA

## TA' SAN ĠILJAN

NGHARFU, INHOBBU, NIDHLU FIL-PARROĊĊA TAGHNA

Nru. 19

Lulju, 1966.

### IL-KELMA TAL-KAPPILLAN

F'ċirkolari mahruġa mill-Kurja fil-15 ta' Gunju, Mons. Arcisqof b'dieqa ta' qalb ilminta mill-fatt li l-immoralità qed tikber dejjem aktar f'pajjiżna, u qed tiehu xejra pubblika li ma tistax ma tippreokkupax lil kull min ghandu għal qalbu r-religjon għażiża taghna.

Jekk dak li qal Mons. Arcisqof jgħodd għal Malta kollha, jgħodd b'mod speċjali għan-naġiet taghna, li minhabba l-baħar u l-attrazzjonijiet l-oħra li għandhom, qed ikunu xena ta' immoralità pubblika kontinwa, speċjalment fl-ilbies. Hemm bżonn li bhala nsara nifhmu r-responsabbiltà kbira li għandna li ma nkunux bl-im-ġieba taghna okkażjoni ta' skandlu għal haddiehor. Dan titolbu l-karità nisranija.

Irridu nkunu aħna li nuru d-diżapprovazzjoni taghna għal ċertj lbies u ċerta mgieba. Bhala parti minn pjan biex tiġi kumbattuta din il-mewġa ta' immoralità sa ssir laqgħa kbira f'Dingli Circus, tas-Sliema, nhar is-Sibt, 9 ta' Lulju fil-11.30 ta' bil-lejl, li tagħlaq b'quddiesa li biha nissodisfaw għall-preċett tal-Ħadd. Nix-tieq nagħmlilkom appell speċjali biex tattendu numerużi għal din il-laqgħa, l-ew-welnett biex nirriparaw għal tant offiżi li Ġesù qed jirċevi minn dawn l-abbużi, u t-tieni biex nuru pubblikament id-diżapprovazzjoni taghna.

Inselli għalikom u nagħtikom il-barka tiegħi.

IL-KAPPILLAN.

Il-Kappillan jixtieq jgħarraf li sa jiftaħ uffiċċju għalih f'numru 132, Spinola Road. Huwa jkun f'dan l-uffiċċju għal dawk kollha li jixtiequ jkellmuh kull nhar ta' Tnejn mid-9.00 a.m. sa nofs in-nhar u kull nhar ta' Ħamis mill-4.00 p.m. sas-6.00 p.m. Dan qed jagħmlu għax hass li whud, min-naġiet ta' hemm fuq, isibu diffikultà meta jkollhom bżonn ikellmuh minhabba d-distanza u t-telgħa.

### X'SA JKOLLNA F'LULJU

10 ta' Lulju: Il-Griżma tal-Isqof. Is-subien jiltaqgħu hdejn il-knisja fl-4.15 p.m.  
Il-bniet fil-5.15 p.m.

17 ta' Lulju: Fiera fil-Bal'uta għall-Festa ta' San Ġiljan.

## 42 SENA ISQOF

Fl-20 ta' dan ix-xahar l-E.T. Mons. Arcisqof jaghlaq 42 sena minna mindu gie ikkonsagrat bhala Isqof. Nitolbu ghalih biex il-Bambin ikompli jghinu hal i jaghraf imexxi l-merhla fdata f'idejh, speċjalment f'dawn iż-żmenijiet diffiċili.

## 75 SENA LI SIRNA PARROĊĊA

Digà smajtuha. Tahbat fit-8 ta' Settembru, g'imgha wara l-festa ta' San Ġiljan. Ghalhekk xieraq li nghaqqu flimkien dawn iż-żewġ okkażjonijiet u naghmlu festa ftiġ akbar mis-soltu. I. quddiem naghtukom id-dettalji ta' dak li beħsiebna naghmlu, anzi jekk xi hadd ikollu xi suġġeriment, jekk ikun prattikabbli nilqgħuhom bil-qalb kollha. Minn hawn u ftiġ iehor nibagħtulkom bħas-soltu l-alborali tal-festa. Nixtieq li tghinu ftiġ ruhkom aktar mis-soltu, għax festa akbar tfigser spejjeż aktar. Jiena nafda fuq il-generazzjoni tagħkom.

## LAQGHA KULL XAHAR GĦALL-INGLIŻI

Ix-xahar l-iehor kellna l-ewwel laqgħa għall-Ingliżi kattoċiċi tal-parroċċa tagħna li saret f'St. Michael's Training College. Kienet suċċess, u għalhekk iddeċidejna li nibqgħu naghmluha kull xahar, fl-ewwel Tlieta tax-xahar. Jekk tkunu tafu xi Ingliżi kattoċiċi għidulhom biex jiġu huma wkoll għal din il-laqgħa.

## NIFIRHU LILL-MIŻŻEWĠIN ĠODDA

- 22. 5. 66. Spiridione Triganza (Sliema) ma' Frances Camilleri (San Ġiljan).
- 8. 6. 66. Terence Will'am David (Cardiff) ma' Ninette Cauchi (San Ġiljan).
- 11. 6. 66. John Xiberras (San Ġiljan) ma' Doris Borg (San Ġiljan).
- 18. 6. 66. Anthony Camilleri (Sliema) ma' Mary Farrugia (San Ġiljan).

## MULEJ, AGHTIHOM IL-MISTRIEH TA' DEJJEM

- 20. 6. 66. Annetta Scicuna (86 sena) ta' 34, Grenfell Street.
- 22. 6. 66. Maria Gregory (84 sena) ta' 11 Old College Str.

---

## ST. JULIAN'S HALL

Toffrilek l-irħas prezziġiet u ambjent sabih għat-tieg tiegħek.  
Issa, miżbugħa friska, hija verament attraenti.

Prezziġiet: Is-Sibt — a.m. £6. - 0. - 0. Il-Ħadd — a.m. £7. - 0. - 0.  
p.m. £7. - 0. - 0. p.m. £8. - 0. - 0.

Għal kull tagħrif irrikorru għand il-Manager,

Mr. Paul Galea, 25, Carmel Str., St. Julian's — (32805)